

א פרייליכן תשעה באב

תשעה באב ביינאכט אז מהאט אפגעזאגט די קינות האט מען עס אין שימות באהאלטן
לשנה הבא בעזרת השם די תענית וועט מען מער נישט דארפן האלטן

אנשטאט צו לערנען קמצא ובר קמצא וועט מען לערנען מילתא דבדיחא
אנשטאט צו לערנען הלכות אבילות וועט מען לערנען הילכתא למשיחא

סוועט זיין א בית המקדש במהרה בימינו נאך שענער ווי די ערשטע און די צווייטע
וואס וועט מן השמים אראפ קומען אינגאצן א פערטיגע און גרייטע

סוועט מער נישט זיין קיין צרות יגון ואנחה און צום גלות וועט שוין זיין א סוף
און איינער דעם צווייטן וועט זיך ווינטשן א פרלייכע תשעה באב

צהלה ושמחה
וועט זיין מגילת איכה

און סוועט טאקע זיין א מחי'
שבת חזון וועט עולה זיין צו מפטיר די נביא ישעי'

חזון ישעי' וועט ער זינגען מיט א שמחת תורה'דיגע ניגון
בנים גדלתי ורוממתי איך האב זיי שוין געבראכט די ישועה

משיח וועט פראווען א סעודת יום הולדת און מוועט זינגען מזל טוב
און איינער דעם צווייטן וועט זיך וואונטשן א פרייליכן תשעה באב

עס וועלן מקייים ווערן אלע ברכות און סוועט זיין א שפע לרוב
און איינער דעם צווייטן וועט זיך וואונטשן א פרייליכן תשעה באב

איי תשעה באב צופרי וועט מען גיין אין מקוה, גיין צו מעמדות ביי קרבנות
צו שחרית וועט מען אנטוהן טלית און תפילין, און טרינקען לחיים אין דעם תענית

משה רבינו וועט ארויף אויף די בימה און דרש'ן פאר אומז חידושי תורה
אהרן הכהן וועט די עבודה און אנצינדן די הייליגע מנורה

דערנאך וועט מען גיין צו שיעורים ופלפולים צו די פארשידענע ישיבות
פון הלל ושמאי רמב"ם און ראב"ד קצות החושן און נתיבות

משיח וועט פראווען א סעודת יום הולדת און מוועט זינגען מזל טוב
און איינער דעם צווייטן וועט זיך וואונטשן א פרייליכן תשעה באב

עס וועלן מקייים ווערן אלע ברכות און סוועט זיין א שפע לרוב
און איינער דעם צווייטן וועט זיך וואונטשן א פרייליכן תשעה באב